

(قطع ۲۶)

مرتب: مولانا حافظ عرفان الحق اظہار حقانی
استاد دارالعلوم حقانیہ کوڈھ مٹک

مولانا سمیع الحق مدظلہ کی ذاتی ڈائری

کی ڈائری ۱۹۸۶

نفاذ شریعت اسلام کے لئے تخدہ شریعت مجاز کا قیام اور

شیخ الحدیث حضرت مولانا عبدالحقؒ اور مولانا سمیع الحق مدظلہ کی اس سلسلہ میں پاریہانی مسائی

عم محترم حضرت مولانا سمیع الحق صاحب دامت برکاتہم آٹھ نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والدشیخ الحدیث حضرت مولانا عبدالحقؒ کے معمولات شب وروز اور اسفار کے علاوہ اعزہ واقارب، اہل محلہ و گرد و پیش اور ملکی و مین الاقوامی سطح پر رونما ہونے والے احوال و واقعات درج فرماتے۔ آپ کی اوپرین ڈائری ۱۹۲۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احترمنے جب ان ڈائریوں پر سرسری لگاہ ڈالی تو معلوم ہوا کہ جا بجا دروان مطالعہ کوئی عجیب واقعہ، تجھیقی عبارت، علمی لطیفہ، مطلب خیز شعر، ادبی نکتہ، اور تاریخی جو بوہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سیکڑوں رسائل اور ہزارہ صفحات کے عطر کشید و قارئین کے سامنے پیش کیا جائے جس سے آئندہ آنے والی نسلیں اور اسیر ان ذوقی مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

حضرت شیخ الحدیثؒ نے اس سلسلہ میں ماں ہمہ کے اجتماع میں فرمایا

ہمارا مطالبہ اسلام پر عمل اور تنفیذ

میں اس ضعف اور پیرانہ سالی میں اس لئے گھر سے نکلا ہوں کہ مسلمانوں کو خبردار کر دوں اور ان سے اپیل کروں کہ وہ تخدہ ہو کر حکومت پر واضح کر دیں کہ ہم صرف اسلام چاہتے نہیں بلکہ اس پر عمل بھی کرونا چاہتے ہیں اور ملک میں اس کو نافذ بھی کرنا چاہتے ہیں آج یہ ماں ہمہ کا نہیں بلکہ تمام پاکستان کا اجتماع ہے اس میں کوہاٹ، بنوں، پشاور، لاہور اور کراچی سے بھی نمائندے شریک ہیں، میں یہ بات واضح کر دینا چاہتا ہوں کہ نفاذِ شریعت کی تحریک میں غفلت، تسائل اور خاموشی اور مداہنت کا مظاہرہ نہ کیا جائے۔

مجھ سے بیعت کرنے کا تقاضا

آپ حضرات نے نفاذ شریعت کیلئے میرے ہاتھ پر بیعت کی اور مجھے یہ عزت بخشی، واقعہ یہ ہے کہ میں اس کا اہل نہیں ہوں، تاہم آپ میرے بزرگ ہیں اور میں نے بزرگوں کا حکم جالایا اور اسی کو اپنے لئے سعادت سمجھتا ہوں اب اس کے بعد آپ کا اور تمام مسلمانوں کا فرض ہے کہ وہ کوئی لمحہ ضائع کئے بغیر نفاذ شریعت کی مہم شروع کر دیں، اٹھتے بیٹھتے، چلتے پھرتے اسلام کو ترجیح دیں اسلام کی دعوت دیں اسلام کا ذکر کریں جیسے سلمان فارسیؓ سے کسی نے کہا کیا نام ہے؟ فرمایا، میرا نام اسلام ہے، کہا باپ کا نام کیا ہے؟ فرمایا اسلام، کہا ملک کا نام کیا ہے؟ فرمایا اسلام۔

اسلام کے بارے میں کوئی تذبذب نہیں

ہمیں اسلام کے بارے میں کوئی تذبذب نہیں ہے اور آج جونعرے لگ رہے ہیں جو خطرناک سیلا ب آرہا ہے وہ اسلام کے خلاف ایک منصوبہ اور سازش ہے آپ سب متحد ہو کر حکومت پر واضح کر دیں کہ ہم صرف اور صرف اسلام چاہتے ہیں آپ حضرات خود علماء ہیں آپ نے میرے ہاتھ پر بیعت کر کے مجھ پر بڑا بوجھ ڈال دیا ہے مگر اب آپ کو بھی ایک وعدہ کرنا ہو گا آپ وعدہ کریں اس کے بعد آپ کی زندگی اسلام کے نفاذ اور اجراء کے لئے وقف ہو گی اور جب تک مکمل نظام اسلام نافذ نہیں ہو جاتا آپ آرام سے نہیں بیٹھیں گے۔

بہر حال میں تو ملاقات کے لئے حاضر ہوا تھا اور یہ پیغام دینے کے لئے کہ ہم ملک میں صرف اور صرف نظامِ اسلام کا نفاذ اور مکمل اجراء چاہتے ہیں اگر یہ واقعہ ہے اور آپ کے بھی یہی جذبات ہیں تو پھر عملی میدان میں کام کرنے کے لئے تیار رہنا چاہیے۔

نفاذ اسلام کیلئے بیعت کی اہمیت

۱۳ اپریل ۱۹۸۶ء مدرسہ تحقیق القرآن پارہوتی مردان میں شیخ الحدیث کا خطاب

بیعت تحریک نفاذ اسلام اور توڑنے پر وعید

محترم بزرگ! بھائیو! علماء کرام اور فضلاء عظام! آپ مجھ ناچیز کے ہاتھ بیعت کر رہے ہیں یہ بیعت تحریک نفاذ اسلام کیلئے ہے اور جب تک ہماری اندر جان موجود ہے، روح موجود ہے اس وقت تک ہم نفاذ

اسلام کی تحریک مسائی اور کوشش جاری رکھیں گے اور جب تک جسم میں روح موجود ہے یہ جدوجہد جاری رہے گی، رسول اللہ صلی اللہ علیہ وسلم نے بھی غلبہ دین کیلئے صحابہ سے بیعت لی تھی فَالْتَّبِعُ شُرُفًا بِيَقِنَّا كُمُّ الَّذِي
بَايَعْتُمْ فِي هَذِلَّكَ هُوَ الْفُوزُ الْعَظِيمُ (التوبہ: ۱۱) بیعت ایک عہد ہے، ایک کوشش ہے، مسلسل چہاد کا وعدہ ہے فَمَنْ نَكَثَ فَإِنَّمَا يَنْكُثُ عَلَى نَفْسِهِ (الفتح: ۱۰) جس نے بھی یہ عہد توڑا وہ گویا تباہی کے گڑھے میں جا گرا اس نے گویا خدا کا عہد توڑا۔

آپ حضرات خود مشائخ اور علماء کرام ہیں قوم اور ملک و ملت کے رہنمایاں آپ نے مجھے جو یہ عزت دی ہے، میں ہرگز اس کا اہل نہیں یہ آپ حضرات کی مریانہ شفقت ہے، خدا تعالیٰ ہمیں اس بیعت اور معاهدہ میں صادق اور سچا بنا دے آمین، ہم ان شاء اللہ ہر ممکن جانی، مالی، بدنبال کوشش کریں گے۔
عمر بن عبد العزیزؓ کے ہاں احیائے سنت کی اہمیت

حضرت عمر بن عبد العزیزؓ مجدد اول ہیں اور اپنے وقت کے خلیفہ ہیں فرماتے ہیں اگر میرے بدن کو ایک ایک عضو کر دیا جائے، میرے جسم کے ٹکڑے ٹکڑے کر دیے جائیں، میری بوئیوں کا قیمه بنا دیا جائے مگر اس قربانی سے حضور اقدس صلی اللہ علیہ وسلم کی ایک سنت زندہ ہو جائے تو یہ قربانی میرے لئے آسان ہے اور سعادت ہے فرمایا میری سلطنت ختم ہو جائے میری زندگی لے لی جائے مگر حضور صلی اللہ علیہ وسلم کی سنت زندہ رہے۔

شریعت بل کی منظوری سے اخراج اور رکاوٹیں

ہماری اور تمہاری کامیابی یہ ہے کہ شریعت کی بالادستی اور دین اسلام کے اجراء کے لئے ہر قربانی دے سکیں، ہمارے سامنے لوگ اسلام اسلام کے نعرے لگاتے ہیں، حکومت نے اسلام کا ڈھنڈو را پیدا مولانا قاضی عبداللطیف اور برخوردار مسمی الحق نے ایوان بالا میں شریعت بل پیش کر دیا مگر اس کی تائید اور شرعی نظام کی حمایت نہ حکومت کر رہی ہے اور نہ سیاسی لیدر۔

اسلام کے ٹھیکیدار حکمرانو! اب یہ صوبہ سرحد کا خلاصہ جمع ہے، پورے صوبے بلکہ پورے ملک کی نمائندگی یہ علماء کر رہے ہیں یہ آپ سے پوچھتے ہیں کہ تم نے جو نفاذِ اسلام کا ٹھیکیکہ اخخار کھا ہے وہ اسلام کب نافذ ہو گا بعض بد نصیب لیدر ایسے بھی ہیں جو بُشمتی سے یہ کہہ رہے ہیں کہ اگر سمیع الحق اور قاضی عبداللطیف کا پیش کردہ شریعت بل حکومت نے منظور کر لیا تو ہم اسے تسلیم نہیں کریں گے۔

اہل حق اور اہل باطل کے درمیان تصادم

میرے محترم بزرگو! آج ہم نے وعدہ کیا ہے، اللہ سے، کہ نفاذ شریعت کے لئے جس قربانی کی

ضرورت پڑی دریغ نہیں کریں گے اور نفاذِ شریعت کیلئے تمام طریقے استعمال کریں گے، آج آپ حضرات یہاں مردان میں جمع ہوئے ہیں، پرسوں، مانسہرہ میں ضلع ہزارہ کے اکابر علماء اور دارالعلوم کے فضلاء جمع ہوئے تھے، ایک بڑا کونشن ہوا تھا، کوہستان کے دور دراز پہاڑی علاقوں سے بڑے بڑے علماء تشریف لائے تھے اور مجھ ناچیز سے شریعت کے نفاذ کیلئے بیعت کی تھی، ۱۸۵۷ء کی جگہ آزادی میں علماء اور اہل حق نے فرگی کا مقابلہ کیا اور آج تک علماء اہل حق اہل باطل سے برس پیکار ہیں، اسلام کو خطرہ نہیں، ہمارے اور تمہارے ایمان کو خطرہ ہے۔

احیاء اسلام کیلئے اکابر اور فضلاء حقانیہ کی قربانی

اے علماء کرام، اے فضلاء عظام! آئیے دین اسلام اور سنت رسول صلی اللہ علیہ وسلم کے احیاء کی کوشش کریں، جس طرح شاہ عبدالعزیزؒ نے قربانی دی، شاہ ولی اللہؒ نے قربانی دی شہدائے بالا کوٹ نے قربانی دی ہم بھی اس قربانی اور انکے نیچے پر قربانی کیلئے تیار رہیں، آج بھی الحمد للہ علاماء خصوصاً دارالعلوم کے فضلاء غفلت میں نہیں بلکہ اہل باطل سے مختلف مخاذوں پر برس پیکار ہیں یہ مولانا جلال الدین حقانی جو پچھلے دونوں زخمی ہوئے آپ ہی کے دارالعلوم کے فاضل ہیں جس طرح ملک بھر کے دینی مدارس میں فضلاء حقانیہ کام کر رہے ہیں اس طرح جہاد افغانستان میں بھی وہ کسی سے پیچھے نہیں رہے اور الحمد للہ کہ آج ہر مدرسہ، ہر محلہ میں دارالعلوم کا کوئی نہ کوئی فاضل مصروف بخدمت دین ہے اور آج جو اسمبلی میں شریعت میں پیش ہوا یہ بھی فضلاء حقانیہ کی مساعی کا شمرہ ہے، آپ حضرات عقل مند ہیں، دانا ہیں، ہوشیار ہیں اور سمجھدار ہیں، میں کمزور ہوں، بوڑھا ہوں، نظر بھی بہت کمزور ہے مگر جب یہ تصور دامن گیر ہوا کہ امت من جیث الجمود روبہ تنزل ہے، امت کی یہ زیوں حالی دیکھ کر غفلت کا احساس ہونے لگتا ہے کہ خدا کو ہم کیا منہ دیکھائیں گے کہ تیرے دین کی کیا خدمت کر کے لائے ہیں؟

شریعت میں کے نفاذ کی تحریک اور مطلقًا نفاذِ شریعت کے لئے علماء اور فضلاء کا فرض ہے کہ وہ قائدانہ صلاحیتوں کا مظاہرہ کریں، میں پھر کہوں گا کہ ہمارے ملک کے سیاستدانوں نے آنکھوں پر پٹی باندھ لی ہے اور تعصب میں آگئے ہیں، بنے نظیر کی وزارت اور اقتدار کیلئے تائید کی ایک تحریک بھی شروع ہے، ہم بھی آخر میں عرض کریں گے کہ ہم نے شریعت میں کے سلسلہ میں بہت تو انائی خرچ کی ہے اور اسے نافذ کرانے کے لئے ہر طرح سے کوشش کریں گے۔

سوشلزم، کمیونزم کا سیالاب اور اس کا سد باب

۱۶۔ اپریل ۱۹۸۶ء کو مدرسہ معراج العلوم بنوں میں شیخ الحدیث صاحب گاخطاب

کلمات تشكیر: محترم بزرگو! علماء کرام، مشائخ عظام اور محترم دوستو! آپ حضرات کے سامنے تقریر کی ضرورت نہیں سمجھتا آپ خود علماء اور فضلاء ہیں ساری باتیں آپ کے سامنے کہہ دی گئی ہیں ایک دو باتیں عرض کر دیتا ہوں، آپ حضرات نے عظیم استقبال کی صورت میں مجھ ناچیز کی قدر افرادی کی ہے جس ولولہ، جوش خلوص اور محبت کا اظہار کیا ہے یہ خالص دین کا جذبہ ہے، آپ حضرات علماء ہیں اور زیادہ تر دارالعلوم حقانیہ کے فضلاء ہیں آپ نے قدر افرادی کی ہے یہ خالص دین دوستی اور علم پروری ہے ورنہ میری کوئی حیثیت نہیں۔

سوشلزم ایک عظیم فتنہ: آج اگر ایک طرف ارباب اقتدار دوغلی پالیسی اور منافقت کا عمل اختیار کئے ہوئے ہیں تو دوسری طرف سوшلزم کا عظیم فتنہ پھر سے بیدار ہو گیا ہے ایک طوفان ہے جس نے ملک کو اپنی لپیٹ میں لے لیا ہے یہ اجتماع جس میں کم سے کم پانچ ہزار علماء ہیں اور مجمع کی تعداد دس ہزار سے بھی زائد ہے، اس کے داعی عبدالحق کی کیا پوزیشن ہے، کیا حیثیت ہے میرے پاس کیا ہے؟ نہ دولت ہے، نہ وجہت ہے، نہ جوانی ہے اور نہ صحت ہے۔ آج آپ بھی سوچ رہے ہیں اور تقریباً ہر مکان میں ہر گھر میں، گلی کوچہ میں فتنے کی آمد اور سوшلزم کے سیالاب کا تذکرہ ہے، آپ کا اجتماع اس کا جواب ہے، آپ کے عزائم اور آپ کا ولولہ اس کے لئے مضبوط بند ہے، آپ کے عظیم اجتماع نے ثابت کر دیا ہے کہ ہم ارباب اقتدار کی دورگی پالیسی کو ٹھکراتے ہیں اور دہریت، کمیونزم اور سوшلزم کو بھی ٹھکراتے ہیں ایک مداری کے پیچھے احقوں کی دنیا جمع ہو جاتی ہے، آج ایک عورت کے پیچھے پوری قوم سرپٹ دوڑپڑی ہے مگر یاد رکھنا اس سے دین کا اور اسلام کا کوئی نقصان نہیں اسلام محفوظ ہے *إِنَّا تَعْنُ نَزَّلَنَا الِّذِكْرَ وَإِنَّا لَهُ لَحَفِظُونَ* (الحجر: ۹) خطرہ ہے تو ہمیں ہے، آپ کو ہے کہ ہمارا ایمان باقی رہتا ہے یا نہیں؟ آپ یہ ثابت کر رہے ہیں کہ اس ملک کے مسلمان بغیر دین اسلام کے کسی چیز کو پسند نہیں کرتے، الحمد للہ ثم الحمد للہ کہ آج دارالعلوم حقانیہ کے فضلاء ہر میدان میں باطل کا مقابلہ کر رہے ہیں، اللہ نے ان کے علم میں اور ان کے عمل میں برکتیں رکھ دی ہیں۔

اعلاء کلمۃ اللہ کی غرض سے حاضری: آپ حضرات سے کافی عرصہ سے ملاقات کا موقع نہیں ملا تھا، حفاظت دین اور اعلااء کلمۃ اللہ کی غرض سے اپنے فضلاء سے اور آپ حضرات علماء سے ملاقات کی سعادت حاصل ہو رہی ہے، الحمد للہ کہ دارالعلوم حقانیہ کے فضلاء اذل روز سے ایسے کارنامے انجام دے رہے ہیں جو ہر لحاظ سے نمایاں ہیں پاکستان کے اکثر دینی مدارس میں دارالعلوم ہی کے فضلاء مصروف درس ہیں تعلیم میں، تبلیغ میں، اشاعت دین میں تصنیف و تالیف میں سیاست میں اور جہاد میں پیش پیش

ہیں، جہاڑاً فغانستان میں قیادت دارالعلوم کے فضلاء کے ہاتھ میں ہے، یہ مولانا جلال الدین حقانی مولانا دیدار حقانی مولانا یونس خالص یہ سب دارالعلوم کے روحانی فرزند ہیں، یہ دیکھئے! مولانا نصراللہ منصور موجود ہیں ان سے آپ پوچھ سکتے ہیں کہ جہاڑاً فغانستان میں دارالعلوم کے فضلاء کا کتنا حصہ ہے؟
شریعت بل کے خلاف اہل باطل اور منافقین کا اتحاد

حضرات علماء کرام! آج پھر مسلمانوں پر ملک پر اور اہل اسلام پر خطرناک اور نازک حالات آگئے ہیں شریعت بل کے خلاف اہل طاقتیں منظم ہو کر آگئی ہیں، سو شلسٹ، دہری، شیعہ اور مزاجی اس کو دبائے اور نامنظور کرنے کی تحریک چلا رہے ہیں، حکومت کو دھمکیاں دے رہے ہیں دوسری طرف حکومت، شریعت بل اور شرعی نظام کے نفاذ کے بارے میں تاخیری حرbe استعمال کر رہی ہے اور پھر لوگوں سے پوچھا جا رہا ہے کہ تمہیں شریعت کا قانون چاہیے یا نہیں؟ جیت ہے کہ پاکستان کس لئے بنا تھا، ریفرنڈم کس لئے ہوا تھا، ایکشن میں کونسا نفع رہ تھا، یہ سب کچھ اسلام اور نظامِ شریعت کے نام پر ہوا مگر ابھی تک اسلام کے بارے میں کوئی پیش قدی نہیں ہوئی؟ ہم سمجھتے تھے کہ اسلامیاں قائم ہوں گی تو سب سے پہلا کام اسلام کا نفاذ ہوگا مگر بدقتی سے علماء کم تعداد میں پہنچے اور باقی تو وہی ہیں جو اسلام کے ابجد سے واقف نہیں ہیں آج کہا جا رہا ہے کہ ہم نے مارشل لاء ہٹا دیا، ہنگامی حالات ختم کر دیئے، جلسہ جلوس کی اجازت دیدی، جمہوریت کا تختہ دیدیا مگر ہمیں اس سے کیا غرض؟ جس کام کے لئے تم نے ریفرنڈم کیا تھا، اسلامیاں بنا کیں، وہ تو اسلام کے نفاذ کیلئے تھیں، تو ہم پوچھتے ہیں یہ پاچ ہزار علماء پوچھتے ہیں، یہ کروڑ ہا مسلمان پوچھتے ہیں کہ تم نے اسلام کے نفاذ کے لئے کیا کیا؟
حکمرانوں کی وعدہ خلافی نے بے دینوں کو اکھٹا ہونے دیا

آج جو بے دین کا طوفان آیا ہے، آج جو طعن توڑ دینے کے منصوبے بنائے جا رہے ہیں، آج جو صوبائی اور قومی تقصیب کی لہر نے ملک کو اپنی لپیٹ میں لے لیا ہے، آج جو بے دین قوتیں پھرا کھٹی ہو گئی ہیں، یہ سب اس لئے ہے کہ تم اسلام کے قانون کے نافذ کرنے کے جھوٹے وعدے کرتے رہے یہ اس بات کی سزا ہے کہ تم نے اسلام کے نام پر پاکستان بنایا مگر عملًا اس سے کنارہ کشی کی آپ جانتے ہیں میں کمزور ہوں، عوارض میں گھرا ہوں مگر میں چاہتا ہوں خریدار ان یوسف میں نام لکھوادوں، مگر مرتبے مرتے بھی جس بات کو حق سمجھتا ہوں، جس راہ کو درست پاتا ہوں وہ آپ پر واضح کردوں، وہ حکومت پر واضح کردوں، حق کا اعلان کردوں تو یہ میرے لئے سعادت ہے

علماء فضلاء کا پیغام حکمرانوں کے نام: ان شاء اللہ اس ملک میں جمعیۃ علماء اسلام کی بات چلے گی اس ملک میں علماء کی اور حقانی فضلاء کی بات چلے گی، اس کے لئے آپ کو بڑی قربانیاں دینی ہوں گی، میں سی آئی

ڈی والوں سے کہتا ہوں کہ آج یہاں پانچ ہزار علماء جمع ہیں، ہر عالم اپنے اپنے شہر کا نام لندہ ہے۔ یہ سرحد کا نام لندہ اجلاس ہے تم صدر کو اور وزیر اعظم کو ہمارا پیغام پہنچا دو کہ اس ملک میں ہم صرف اسلام چاہتے ہیں امریکہ والا اسلام نہیں، روس والا اسلام نہیں، صرف اور صرف حضرت محمد رسول اللہ صلی اللہ علیہ وسلم والا اسلام چاہتے ہیں۔

بُوڑھا ہو کر جگہ جگہ جا کر صحابہؓ کی نقل اتنا رتا ہوں

میں اپنے فضلاء کی خدمت میں اور آپ حضرات علماء کی خدمت میں عرض کرتا ہوں کہ میں ضعیف العز ہوں اب چلنے پھرنے کے قابل نہیں مگر مجھے یہاں ایک جذبہ لا یا ہے میں ہزارہ میں بھی گیا اور مردان میں بھی علماء کو دعوت دی اور ان سے بات کی، آج آپ کی خدمت میں حاضر ہوا ہوں، میں بُوڑھا ہوں مگر صحابہؓ سے دین کی خدمت اور اعلاء کلمة اللہ کا جذبہ سیکھا ہے اب اسکی نقل اتنا رتا ہوں خیر کی جنگ میں حضرت علیؓ کی آنکھیں دکھتی تھیں مگر خیال آیا کہ دین کی نصرت کا وقت آپ رہا ہے اسلام کو قربانی کی ضرورت ہے اور میں ٹھنڈی چھاؤں میں پڑا رہوں الہذا جذبہ صادقة نے انہیں اٹھایا اور میدان جنگ میں لاکھڑا کیا اللہ کریم نے ان کے ہاتھ سے خیر فتح کرادیا ہم بھی کمزور ہیں، گناہگار ہیں مگر کیسے خاموش بیٹھ سکتے ہیں جب دین کو ضرورت ہے تو اللہ کے ہاں کیا جواب دیں گے؟

حکمرانوں کو وارنگ جو صحیح ثابت ہوں

آپ دعا فرمادیں کہ اللہ کریم نصرت فرمادے اور دین کو غلبہ ہو مگر میں ارباب اقتدار پر واضح کر دینا چاہتا ہوں کہ اب بھی وقت ہے سوچ لو شریعت بل منظور کر کے بلا تاخیر نافذ کر دو اگر اب بھی موقع گنوا دیا اللہ کی مہلت کو نہ سمجھا تو یاد رکھنا نہ تم ہو گے اور نہ تمہارا اقتدار، خود بھی تباہ ہو جاؤ گے اور قوم و ملک کو بھی تباہ کر دو گے۔

ہدیہ خوش آمدید

۷۔ اپریل ۱۹۸۶ء کو پشاور میں حضرت شیخ الحدیث مولانا عبدالحق دامت برکاتہم نے علماء کنوشن بلا یا، سرحد بھر سے مشارک ہا کا بر علماء اور سینکڑوں فضلاء حقانیہ نے شرکت کی۔ اس موقع پر مشہور صاحب قلم بزرگ مولانا مدار اللہ درار نے حضرت شیخ الحدیث برکاتہم کی خدمت میں ہدیہ خوش آمدید کے عنوان سے فارسی نظم میں ایک ہدیہ سپاس پیش کیا جو یہ ہے:

- | | |
|----------------------------------|--------------------------------|
| اے قطب وقت پیر طریقت خوش آمدید | اے قائد شریعت و ملت خوش آمدید |
| اے ”عبد الحق“ مجاهد اسلام مرد حق | اے صاحب عزیمت و عظمت خوش آمدید |
| از ما قبول باد تحیات احترام | با تھفہ سلام موڈت خوش آمدید |

اے حاملِ علومِ نبوت خوش آمدید
بایشید کامیابِ ولادت خوش آمدید
اے میر کاروان شریعت خوش آمدید
باصد غلوص و لطف و محبت خوش آمدید
اے راہروان جادہ سنت خوش آمدید
ایں ہست عزم و جذبہ ملت خوش آمدید
قرباں کنم جاں زنظامِ محمدی
یار ب نگاہ دراز ہر شر دیار ما

رفتست صیتِ فضل و کمالت بہ بحودبر
عزم شہاست خدمت و ترویج دین حق
ما بیعتِ جہاد بدست تو کردہ ایم
گوئم بہ رفیقان شا خیر مقدم
مقصود شما سمت قبلہ راست کردن است
مرا قبول نیست جز نظامِ مصطفیٰ
رددکردہ ایم غیر شریعت خوش آمدید
روش بکن ہنوزِ شریعت وقار ما

شیخ الحدیث مولانا عبدالحق کی قیادت میں پارلیمنٹ کے سامنے مظاہرہ

شیخ الحدیث حضرت مولانا عبدالحق دامت برکاتہم جو متحده شریعت محاذ کے داعی اور کنویز بھی ہیں کی خصوصی دعوت پر 29 جون کو 12 نمہ بھی وسیاسی جماعتوں کے رہنماؤں کے علاوہ سینٹ ہومی اور صوبائی اسٹبلی کے اسلام پسندار کان اور ملک بھر سے اکابر علماء و مشائخ کا جامعہ اسلامیہ راولپنڈی میں خصوصی اجلاس منعقد ہوا۔ دراصل یہ تجویز و تحریک احتقرسیع الحق کی تھی۔ سفرِ مصر وغیرہ سے قبل حضرت شیخ الحدیث دامت برکاتہم، کے مشورہ سے دعوت نامے جاری کر دئے۔ مقررہ تاریخ سے ایک روز قبل سفرِ مصر وغیرہ سے واپسی پر اجلاس میں شرکت کی۔ جس کے نتیجے میں متحده شریعت محاذ کی تشكیل ہوئی۔ اسی اجلاس میں محاذ کے رہنماؤں نے متفقہ طور پر 6/ جولائی کو نویں ترمیمی بل اور شریعت بل کے منوانے اور مکمل نفاذ و اجراء کے سلسلہ میں تویی اسٹبلی کے ہال کے سامنے ایک عظیم اجتماعی مظاہرہ کرنے کا اعلان کر دیا۔ وقت اور وسائل کی تقلیل کے باوجود الحمد للہ متحده شریعت محاذ کے کنویز شیخ الحدیث مولانا عبدالحق دامت برکاتہم اور شریعت محاذ کے تمام رہنماؤں کی اپیل پر قوم نے متفقہ طور پرلبیک کہا۔

6/ جولائی کو نظام شریعت کے پروانوں اور توحید کے متوالوں نے صحیح سوریے اسلام آباد پہنچنا شروع کیا۔ 10 بجے تک اسلام آباد کی وسیع سڑکوں پر دنیاۓ انسانیت کا گویا ایک سیالاب تھا جو امدا آیا۔ پاکستان کی تاریخ میں یہ پہلا موقع تھا کہ حکومتوں کی رکاوٹوں اور شدید بارش کے باوجود و مظاہرین تویی اسٹبلی ہال تک پہنچنے میں کامیاب ہو گئے۔ مظاہرین میں زیادہ تر مشائخ، علماء و کلاماء اور طلباء کے علاوہ منتشر ع حضرات نے شرکت کی۔ جلوس آخر تک پر وقار رہا۔ تین گھنٹے تک مسلسل بارش میں قائدین خطاب کرتے رہے۔ اس طرح یہ مظاہرہ حضرت شیخ الحدیث دامت برکاتہم کی اختتامی تقریر اور دعا پر ختم ہوا۔